

30. L-Imdina

Belt tal-Imdina,
illum tghix siekta qisek mara xwejha,
mimlija qima,
go dar qadima
mimlija tifikiriet
ritratti
ta' Pawlu, ta' Publiju, ta' Ruggeru,
ta' l'Isle Adam,
gran mastri, kavalieri,
ihkma, gurati,
kanonci, isqfijiet, inkwizituri,
knejjes, palazzi, swar u katakombi,
kanuni, dehebijiet u flus antiki...
siekta bil-lejl, binhar,
thares mis-swar gholjin fuq bliet u rhula
fuq blat u raba'
ta' Malta tieghek!

Izda int fiz-zmien,
Belt tal-Imdina,
kont mara kollok sahha li taf tislet
ix-xabla kontra l-ghadu;
mis-swar gholjin
tghasses it-torrijiet madwar il-gzira,
u kif id-dhahen tara,
tigbor 'l uliedek qisek qroqqa twajba
fil-kenn tal-gwienah tieghek,
u mqita thedded bil-munqar 'l-ghedewwa...
Taf it-taqbida
ta' Ghajn il-Klieb,
l-assedju ta' Dragut u Suliman,
u elf hbit iehor;
taf it-tislita
mat-truppi ta' Vaubois fit-toroq tieghek,
u minn kull glieda
int hrigt bil-gieh il-belt qatt qatt mirbuha!

Belt tal-Imdina,
illum ahna fittixna l-bliet miftuha

għaliex it-toroq tiegħek
dojoq iż-żejjed;
iżda kull sena
niġu nżuruk;
mill-Pwales, mill-Imtaħleb, mill-Girgenti
ingibu ġmiel ta' ħawh, tuffieħ, għajnbaqar
bajtar u frawli,
l-ibaħ ifrat u baqar,
u nagħmlu wirja
ġewwa l-Buskett,
u nqattgħu lejl inġhannu
għanjiet missirijietna,
u naqlu l-fniek;
u l-ġhada fil-ġhaxija
ma' tul it-telgħa tiegħek
intellqu l-bhejjem
għall-paljijiet imlewna tad-damask.
Iżda inti tibqa' siekta, ja Belt xwejġha,
u turi ferħek
billi mis-swar għoljin tixgħel il-fjakkli...
In-nies mill-ġzira kollha
tarak u tgħid "L-Imnarja!"

Belt tal-Imdina,
inħobbok inħobbok inħobbok
bin-nar tal-qalb daqs kemm inħobb
lil ommi xwejġha!